

መሠረት መጣል

የእግዚአብሔርን ኃይል ማስተላለፍ

የዛሬ አዋጆችን የተወሰደው ከ1ኛ ዜና 28:20 ነው። እነዚህ ሰለሞን ቤተመቅደሱን ይጨርስ ዘንድ ከዳዊት የተሰጡት ትእዛዛት ናቸው። እነርሱ በነጠላ ሁለተኛ መደብ የተቀመጡ ናቸው፤ ዳሩ ግን በራሳችን ላይ ተግባራዊ አድርገናቸዋል ስለዚህ አንደኛ መደብ የብዙ እንላቸዋለን። ተረዳችሁን? ያ ከአዋጅ ጥቅሞች አንዱ ነው፤ የእግዚአብሔርን ቃል ግላዊ ለማድረግ ነው አስፈላጊ ነው። እንዲህ ይነበባል፤

ዳዊትም ልጁን ሰሎሞንን፡- ጠንክሮ፣ አይዞህ፣ አድርገውም አምላኬ እግዚአብሔር አምላክ ከእንተ ጋር ነውና አትፍራ፣ አትደንግጥም ለእግዚአብሔርም ቤት አገልግሎት የሚሆነው ሥራ ሁሉ እስኪፈጸም ድረስ እርሱ አይተውህም፣ አይጥልህምም።

አሁን በዕብራውያን 6:1-2 ላይ የተዘረዘረውን ስድስተኛውን የመሰረት አስተምዕዎ በማጥናት እንቀጥላለን። የመጀመሪያውን ሦስቱን ተመልከተናል። እነርሱም ከሞተ ስራ ንስሃ፤ በእግዚአብሔር ላይ ያለ እምነት እንዲሁም የጥምቀት አስተምርኦ ናቸው።

ከጥምቀት አስተምርዎ ጋር በተያያዘ አዲስ ኪዳን የሚያስተምረውን ሦስት የተለያዩ የጥምቀት አይነቶችን ጠቅሻለሁ፤ እነርሱም የመጥምቁ ዮሐንስ ጥምቀት፣ የክርስቲያን ጥምቀት እና የመንፈስ ቅዱስ ጥምቀት ናቸው።

አሁን በዚህ ክፍለ ጊዜ ደግሞ አራተኛውን የመሰረት አስተምርዎ የሆነውን እጆችን መጫን የሚለውን እንመለከታለን።

ለዚህ መልዕክት ርዕስ ይሆን ዘንድ “የእግዚአብሔርን ኃይል ማስተላለፍ” ብዬ ሰይሜዋለሁ።

ምናልባት አብዛኛዎቻችን እጆችን መጫን በመሰረት አስተምርዎች መካከል በመካተቱ ትንሽ ተደንቃችሁ ይሆናል፤ ምክንያቱም በአብዛኛው ጉባዔ ላይ በጥቂቱም ቢሆን ተነግሯልና።

ነገር ግን ቆም ብላችሁ ከተመለከታችሁ፤ መካተቱ በጣም ተገቢ የሆነ አስተሳሰብ ነው፤ ምክንያቱም እጆችን መጫን ወይም የእግዚአብሔርን ኃይልን እና ስልጣንን ማስተላለፍ ለክርስቶስ አካል ቀጣይነትን ይሰጠዋልና።

በቀዳሚው አገልጋይ እና በተከታዩ አገልጋይ መካከል ቀጣይነትን ያመጣል እንዲሁም በአንዱ ትውልድ እና በቀጣዩ ትውልድ መካከል ቀጣይነትን ያመጣልና።

የዚህ እጆችን የመጫን አገልግሎት አስፈላጊው ስራ በክርስቶስ አካል ውስጥ ቀጣይነትን ለማምጣት ነው። በአንዳንድ ባህሎች ውስጥ ይህ ቀጣይነት ከሐዋሪያው ጴጥሮስ ቀን ጀምሮ እስካሁን የተጠበቀ እንደሆነ ይናገራሉ።

እኔ ያንን ጥያቄ አልመለከትም ይሁን እንጂ ከጀርባው ያለው ምክንያት ተገቢ እንደሆነ እናገራለሁ። ከትውልድ ወደ ትውልድ፤ እንዲሁም ከአገልግሎት አገልግሎት የምናስቀጥልበትን መንገድ ማግኘት አለብን፤ ይህ መንገድ በመጽሐፍ ቅዱስ ውስጥ በትዕዛዝ ተሰጥቷል፤

እርሱም እጆችን መጫን ነው ብዬ እጠራዋለሁ።

በጣም አስደሳች ነው፤ በመጽሐፍ ቅዱስ ውስጥ በመጀመሪያው መጽሐፍ ላይ ተቀምጦ እናገኘዋለን፤ በእውነቱ በእግዚአብሔር ሕዝብ ታሪክ ውስጥ ያለፈ ነው። በእግዚአብሔር ሕዝብ ታሪክ ውስጥ በጣም አስፈላጊ ነገር ነው።

አቃፊ የሆነ መንፈሳዊ ዓላማዎች እንዳሉ እናገራለሁ። በመጀመሪያ፤ እስቲ በአንድ ሰው ላይ እጅ መጫን ተፈጥሯዊ የሆነ የሰው ምላሽ አንደሆነ እናስብ። በተከሳት የተያዘ ልጅ ያላት አንዲት እናት፤ ያለ ምክንያት እጆቿን በልጇ ግንባር ላይ ታኖራለች።

ወይም ለረጅም ጊዜ ያልተያየ ሰዎች ሲገናኙ በአንድም ሆነ በሌላ መንገድ ትከሻዎቻቸውን እርስበእርስ በእጆቻቸው ይመታታሉ ወይም እጆችን ያወዛውዛሉ፤ እንዲሁም በእጆቻቸው ሰላምታን ይለዋወጣሉ። እጅ የሰው ልጆች ከሌላው ጋር የሚገናኙበት ዋናው መንገድ ነው።

በሌላ መንፈሳዊ አውድ የተከናወኑ ሌሎች ዓላማዎች ደግሞ አሉ። የመጀመሪያው ማስተላለፍ ነው። በመጽሐፍ ቅዱስ እጆችን መጫን በረከትን፤ ስልጣንን፤ ጥበብን፤ መንፈሳዊ ስጦታን ወይም አገልግሎትን ለማስተላለፍ ጥቅም ላይ ይውል ነበር። ያንን ዝርዝር አንድ ጊዜ ልስጣችሁ። በረከትን፤ ስልጣንን፤ መንፈስ ቅዱስን፤ መንፈሳዊ ስጦታን ወይም አገልግሎትን ለማስተላለፍ ያገለግል ነበር።

ሁለተኛ፤ ለሹመት ጥቅም ላይ ይውል ነበር። አንድን ሰው በክርስቶስ አካል ውስጥ ለአንድ የአገልግሎት ዘርፍ ለመሾም አንዱ መጽሐፍ ቅዱሳዊ መንገድ ነው። በራሱ ለእግዚአብሔር ሹመት እውቅና የሚሰጥ ነው። ነገሮች በቤተክርስቲያን ውስጥ ድምጽ በመስጠት እንደማይፈቱ መረዳት ያስፈልገናል። እግዚአብሔር በድምጽ ብልጫ አይሰራም። በርካታ አብያተ ቤተክርስቲያናት ዲያቆናትን ወይም መጋቢዎችን ወይም አንድን ሰው ለመምረጥ ድምጽ ይሰጣሉ፤ ያ ፍጹም መንፈሳዊ አይደለም። ሹመትን የሚሰጠው እግዚአብሔር ነው። ኢየሱስ ለደቀመዛሙርቱ “እናንተ አልመረጣችሁኝም፤ እኔ መረጥኳችሁ እንጂ።” ይላል። ለማንኛውም በቤተክርስቲያን ውስጥ ለሚደረግ ተገቢ ለሆነ ስራ እና አገልግሎት እንዲሁም ሹመት ያ እውነት እንደሆነ አምናለሁ። ምርጫን የሚያደርገው ሰው ሳይሆን እግዚአብሔር ነው። ምክንያቱም አካሉ በሆነችው ቤተክርስቲያን ውስጥ ላሉ ነገሮች ሁሉ ራስ የሆነው ክርስቶስ ነው። እኔ በኢየሱስ ስልጣን የማይደረጉ ምንም አይነት ሹመቶች ህጋዊ ናቸው ብዬ አላምንም። ነገር ግን ሹመት የሚሰጠው አንድ ሰው አንድን ነገር ለማድረግ እንዳልሆነ አምናለሁ። ዳዊት ግን እግዚአብሔር ያ ሰው ይሆን ዘንድ ለወሰነው እውቅና መስጠት ነው። ስለ ዲያቆናት ለመወያየት በቤተክርስቲያን ውስጥ በስብሰባ ውስጥ ካላችሁ፤ ዓላማችሁ መሆን ያለበት ማን ዲያቆን እንደሆነ ለመወሰን መሆን የለበትም፤ ዓላማችሁ መሆን ያለበት ዲያቆን ይሆን ዘንድ እግዚአብሔር የወሰነው ማንን ነው የሚል መሆን እንዳለበት አምናለሁ። ያ በጣም ልዩ የሆነ አመለካከት ነው።

ያው እንግዲህ በመጽሐፍ ቅዱስ ወይም በቤተክርስቲያን ውስጥ ትንሽ ስፍራ ባለው ዲሞክራሲ ተቃላክ። ወደዚያ ተጨማሪ አልሄድም ምክንያቱም አከራካሪ ስለሚሆን ነው እናም ውዝግብ ውስጥ ለመግባት ምንም ጊዜ የለኝም።

ሁለተኛ፤ እጆችን መጫን ዕውቅና ከመስጠት ውጪ ለአንድ ስራ ወይም አገልግሎት ለመለየት ያገለግል ነበር።

ሦስተኛ ስልጣን ለመስጠት ወይም ለመደገፍ ጥቅም ላይ ይውላል።

እንዲሁም አራተኛ፤ ለማስታጠቅ ጥቅም ላይ ይውላል። መንፈሳዊ ስጦታ ወይም መንፈሳዊ ኃይልን ለማስተላለፍ ወይም በእግዚአብሔር የተሰጠን ስራ በአንድ ሰው ለማስኬድ የሚያገለግል ነው።

ስለዚህ ያንን ዝርዝር ልስጣችሁ ምክንያቱም አስፈላጊ ነውና። ሰዎችን በመሾም ረገድ እጆችን የመጫን ስራ እውቅና ለመስጠት እንጂ የእግዚአብሔር ምርጫ የሆኑ ሰዎችን ለመሾም አይደለም። አንድን ሰው ለአንድ ስራ ወይም አገልግሎት ለመለየት ነው። ግለሰቡን በስልጣን ለመደገፍ የሚያገለግል ነው። በሚያስፈልገው መንፈሳዊ ስልጣን ወይም ስጦታዎች ሁሉ ግለሰቡን ለማስታጠቅ ነው።

አሁን ጥቂት ምሳሌዎችን እንመልከት። በመጀመሪያ ከብሉይ ኪዳን እንመልከት። ወደ ዘፍጥረት 48 ተመልሰን ከቁጥር 8 እስከ 19 ያለውን ክፍል እናነባለን። በጣም በጣም አስደሳች የሆነ ምንባብ ነው። በዚህ ምንባብ ውስጥ ዮሴፍ ሁለቱን ወንድ ልጆቹን ወደ አባቱ እስራኤል

ወደተባለው ያዕቆብ ይባርካቸው ዘንድ አመጣቸው።

እስቲ ለሰከንድ ስለ እግዚአብሔር በረከት ልናገር፤በጣም ተወዳጅ የሆነው የአባት ወይም የአያት በረከት እንደሆነ አስባለሁ።

ለሁላችሁም በተለይ ለወጣቶች እነግራችኋለሁ፤በማንኛውም በምትሰሩት ሁሉ የአባታችሁን በረከት አግኙ።ያ በጣም በጣም አስፈላጊ ነው።

ሁለተኛው የእግዚአብሔር የራሱ በረከት ብቻ ነው።

በመጽሐፍ ቅዱስ ውስጥ በጣም አስፈላጊ የሆነው ከአባት በረከት ጋር የተያያዘ እንደሆነ ትመለከታላችሁ።

ስለዚህ ቁጥር 8 በማንበብ እንቀጥላለን፤

እስራኤልም የዮሴፍን ልጆች አይቶ፡- እነዚህ እነማን ናቸው? አለው።

ዮሴፍም ለአባቱ፡- እግዚአብሔር በዚህ የሰጠኝ ልጆቼ ናቸው አለ። እርሱም፡- እባርካቸው ዘንድ ወደዚህ አቅርብልኝ አለ።

የእስራኤልም ዓይኖች ከሽምግልና የተነሣ ከብደው ነበር፤ ማየትም አይችልም ነበር፤ ወደ እርሱም አቀረባቸው፤ ሳማቸውም፤ አቀፋቸውም።

እስራኤልም ዮሴፍን፡- ፊትህን አያለሁ ብዬ አላሰብሁም ነበር፤ እነሆም እግዚአብሔር ዘርህን ደግሞ አሳየኝ አለው።

እንዳለቅስ የሚያደርገኝ አንድ ነገር ካለ፤ያ የእግዚአብሔር ታማኝነት ነው።ሃዘን አይደለም፤አዎ ሃዘን አይደለም። ነገር ግን ሁልጊዜ

የእግዚአብሔርን ታማኝነት ሳስብ በእንባ እሸነፋለሁ።

ስለዚህ ዮሴፍ ወደ ጉልበቱ አስጠጋቸውና በፊቱ በምድር ላይ ተደፋ።

በመጽሐፍ ቅዱስ ውስጥ ያሉ ሰዎች ለወላጆቻቸው እና ሽማግሌዎች ያሳዩ የነበረውን ክብር አስተውሉ።

ዮሴፍም ሁለቱን ልጆቹን ወሰደ፤ ኤፍሬምንም በቀኙ በእስራኤል ግራ፤ ምናሴንም በግራው በእስራኤል ቀኝ አደረገው፤ ወደ እርሱም አቀረባቸው።

እስራኤልም ቀኝ እጁን ዘርግቶ በኤፍሬም ራስ ላይ አኖረው፤ እርሱም ታናሽ ነበረ፤ ግራውንም በምናሴ ራስ ላይ አኖረ፤ ልጆቹንም አስተላለፈ፤ ምናሴ በከሮ ነበርና።

ብዙውን ጊዜ የበኩር ልጅ ትልቁን በረከት ይቀበላል፤ያም የሚተላለፈው በቀኝ እጅ በኩል ነው።እንግዲህ ዮሴፍ በተለይ የበኩር ልጅ

የሆነውን ምናሴን በያዕቆብ ቀኝ በኩል አመጣው። ነገር ግን ያዕቆብ በመንፈስ ቅዱስ ተነድቶ ልጆቹን አስተላለፎ ቀኝ እጁን በኤፍሬም ላይ

እንዲሁም ግራ እጁን በምናሴ ላይ አኖረ።

ያዕቆብም ዮሴፍን ባረከ እንዲህም አለ፡- አባቶቼ አብርሃምና ይስሐቅ በፊቱ የሄዱለት እርሱ እግዚአብሔር፤ ከታናሽነቴ ጀምሮ እስከ ዛሬ ድረስ እኔን የመገበኝ እግዚአብሔር፤ከክፉ ነገር ሁሉ ያዳኝኝ መልአክ፤. .

ምን እንደሆነ ታውቃላችሁ? ያዕቆብ በጽንኤል መልዕኩን ባገኘው ጊዜ ያስተላልፍ የነበረው ያንን ነው።

ከክፉ ነገር ሁሉ ያዳኝኝ መልአክ፤ እርሱ እነዚህን ብላቴኖች ይባርክ፤ ሰሜም የአባቶቼ የአብርሃምና የይስሐቅም ስም በእነርሱ ይጠራ፤ በምድርም መካከል ይብዙ።

ስምን ማስተላለፍ ምን ያህል አስፋላጊ እንደሆነ ማየት ትችላላችሁ? ዛሬ ከእነዚህ ነገሮች አብዛኛዎቹ ጊዜው እያለፈበት ሆኖ ይታሰባል

ነገር ግን በእግዚአብሔር ዘንድ መቼም ጊዜው አያልፍም።

የሴፍም አባቱ ቀኝ እጁን በኤፍሬም ራስ ላይ ጭኖ ባየ ጊዜ አሳዘነው፤ የአባቱንም እጅ በምናሴ ራስ ላይ ይጭነው ዘንድ ከኤፍሬም ራስ ላይ አነሳው።

የሴፍም አባቱን፡- አባቴ ሆይ እንዲህ አይደለም፤ በዘኑ ይህ ነውና ቀኝህን በራሱ ላይ አድርግ አለው።

አባቱም እንቢ አለ እንዲህ ሲል፡- አወቅሁ ልጄ ሆይ፤ አወቅሁ፤ ይህም ደግሞ ሕዝብ ይሆናል ታላቅም ይሆናል፤ ነገር ግን ታናሽ ወንድሙ ከእርሱ ይበልጣል፤ ዘሩም የአሕዛብ ሙላት ይሆናል።

በዚያም ቀን እንዲህ ብሎ ባረካቸው፡- በእናንተ እስራኤል እንዲህ ብሎ ይባርካል፡- እግዚአብሔር እንደ ኤፍሬምና እንደ ምናሴ ያድርግህ። ኤፍሬምንም ከምናሴ ፊት አደረገው።

ያ በጣም ግልጽ የሆነ ምስል ነው፤ አይደለም? አያችሁ፤ ያ በጣም ግልጽ ነው። ትልቁ በረከት የሚመጣው ከአባት ቀኝ በኩል አንደሆነ ተረድቷል። ነገር ግን አንድ እውነት የሆነ ነገር እየተላለፈ አንደሆነ እሙን ነበር፤ ለይስሙላ ደንብን ብቻ ለማሟላት የሚደረግ ስርአት አልነበረም። ከብረ በዓልም አልነበረም፤ ኤፍሬም እና ምናሴ በተባሉ በሁለት ወጣት ልጆች ህይወት ላይ ታላቅ የሆነ ልውውጥ ነበር። በእውነቱ ከዚያ ጊዜ ጀምሮ የወደፊት ፍጻሜያቸውን የሚወስን ነበር።

ስለዚህ እጆችን መጫን በመንፈስ ቅዱስ በሚከወን ጊዜ አስፈላጊነቱን ወይም ጠቃሚነቱን ዝቅ አድርገን መመልከት የለብንም።

እንግዲህ ሙሴ ለእግዚአብሔር የሚከተለኝን መሪ እንድትሾምልኝ እፈልጋለሁ ብሎ ለእግዚአብሔር የተናገረበትን ቃል በዘኑልቁ 27 ላይ እንመለከታለን። ሙሴ ወደ ተስፋይቱ ምድር እንደማይገባ አውቆ ነበር፤ ይሁን እንጂ እሱ የእግዚአብሔር ሕዝብ ለሆነው እስራኤል በጣም በጣም ያስብ ነበር። እና ሙሴ በዘኑልቁ 27፤15 እንዲህ ይላል፡

ሙሴም እግዚአብሔርን እንዲህ ብሎ ተናገረው፡-

የእግዚአብሔር ማኅበር እረኛ እንደሌለው መንጋ እንዳይሆን፤ በፊታቸው የሚወጣውን በፊታቸውም የሚገባውን የሚያስወጣቸውንም የሚያስገባቸውንም ሰው የሥጋ ሁሉ መንፈስ አምላክ እግዚአብሔር በማኅበሩ ላይ ይሾመው።

ያ ትልቅ ትርጉም ያዘለ እንደሆነ አስባለሁ፤ እሱ የስጋ ሁሉ መንፈስ አምላክ ነውና። እንዲሁም ጥልቅ የሆነውን የሰው ልጅ ባህሪ ይመለከታል።

የእግዚአብሔር ማኅበር እረኛ እንደሌለው መንጋ እንዳይሆን፤ በፊታቸው የሚወጣውን በፊታቸውም የሚገባውን የሚያስወጣቸውንም የሚያስገባቸውንም ሰው የሥጋ ሁሉ መንፈስ አምላክ እግዚአብሔር በማኅበሩ ላይ ይሾመው።

በመጽሐፍ ቅዱስ ውስጥ ከመጀመሪያ እስከ መጨረሻው ስንመለከት እረኛ የሌላቸው በጎች እንደሚበተኑ እና ለአውሬ እንደሚጋለጡ ይናገራል። ይህ በመጽሐፍ ቅዱስ ውስጥ ሁልጊዜ የሚንሸራሸር መልዕክት ነው። ሁኔታዎች ያልተለመዱ ካልሆኑ በስተቀር እያንዳንዳችሁ የሚመራችሁ እና የሚመለከታችሁ የሰው እረኛ እንዲኖራችሁ እመክራለሁ—ያ በጣም በጣም አስፈላጊ ነው።

ሌሎች ነገሮችን ስናጠና ወደዚያ በኋላ እንመለሳለን።

ስለዚህ፤ እግዚአብሔር እንዴት ነው የመለሰው?

እግዚአብሔርም ሙሴን አለው፡- መንፈስ ያለበትን ሰው የነዌን ልጅ ኢየሱስን ወስደህ እጅህን በላዩ ጫንበት፤

በካህኑ በአልዓዛርና በማኅበሩ ሁሉ ፊት አቁመው፤ እነርሱም እያዩ እዘዘው።

የእስራኤልም ልጆች ማኅበር ሁሉ እንዲታዘዙት ከክብርህ አኑርበት።

ያንን ቃል እወደዋለሁ።ሁሉንም ስልጣንን አይደለም ምክንያቱም ሙሴ ልዩ የሆነ ስልጣን ነበረው። ዳሩ ግን የስልጣንን ከፊል ስጠው ምክንያቱም እሱ ያስፈልገዋልና፤ይላል። ዘኁልቁ 27፤20-23

*የእስራኤልም ልጆች ማኅበር ሁሉ እንዲታዘዙት ከክብርህ አኑርበት።
በካህኑም በአልዓዛር ፊት ይቁም፤ እርሱም በእግዚአብሔር ፊት በኦሪም ፍርድ ይጠይቅለት፤ እርሱ ከእርሱም ጋር የእስራኤል ልጆች ማኅበር ሁሉ ቢቃሉ ይውጡ፤ ቢቃሉም ይግቡ።
ሙሴም እግዚአብሔር እንዳዘዘው አደረገ፤ ኢየሱስም ወስዶ በካህኑ በአልዓዛርና በማኅበሩ ሁሉ ፊት አቆመው፤
እግዚአብሔርም በሙሴ እንደ ተናገረ፤ እጁን በላይ ጫነበት፤ አዘዘውም።*

አያችሁ፤መላው ጉባኤ ለእርባ አመት ከተከተሉት ከሙሴ ለተከታዩ ስልጣን ሲሸጋገር ማየት ነበረበት። ያ ለእግዚአብሔር ህዝብ ደስታ በጣም ወሳኝ የሆነ ልውውጥ ነበር።

በተጨማሪም፤ያ ክብረ በዓል ብቻ አልነበረም፤በእውነቱ ለኢየሱስ የሆነ አንድ ነገር ነበር። በዘዳግም 34 በጣም አስደሳች የሆነ ሃሳብ አለን።
ዘዳግም 34:9

ሙሴም እጆቹን ሰለ ጫነበት የነፃ ልጅ ኢየሱስ የጥበብን መንፈስ ተሞላ፤ የእስራኤልም ልጆች ታዘዙለት፤ እግዚአብሔርም ሙሴን እንዳዘዘው አደረገ።

ስለዚህ እጆችን በመጫን ምን እንደተቀበለ አያችሁን? እርሱ የጥበብን መንፈስ ተቀበለ። ስርዓትን መፈጸም፤ወይም ክብረ በዓል ማክበር ብቻ አልነበረም፤ያ እውነተኛ የሆነ ልውውጥ ነበር።

አሁን በብሉይ ኪዳን ውስጥ በ2ኛ ነገስት 13 ወደሚገኘው ሌላ ምሳሌ እንሂድ።በእውነቱ በኤልሳ አገልግሎት ውስጥ የነበረ የመዝጊያ ትዕይንት ነው። ሆኖም በእውነቱ የመዝጊያ ትዕይንት ብቻ አልነበረም ምክንያቱም ኤልሳ ሞቶ እና ተቀብሮ እንደነበር ታስታውሳላችሁ፤ከዚያም የድንገተኛ አደጋ ጣዮች እስራኤልን ለመውረር መጥተው ነበር እናም ሌላ ሰው ሊቀበሩ የነበሩ ሰዎች ፊሳውን በኤልሳ መቃብር ላይ ጥለውት አመለጡ።የሞተው ሰው የኤልሳን አጥንቶች ሲነካ ሰውዬው ወደ ህይወት ተመለሰ።

ያ ታላቅ ነገር ነው፤አይደለም? የእግዚአብሔር ኃይል ወደ በርካታ እንግዳ የሆኑ መንገዶች ሊተላለፍ መቻሉ እንዴት አስደናቂ ነው።
እስቲ 2ኛ ነገ 13:14 እንመልከት፡

ኤልሳዕም በሚሞትበት በሽታ ታመመ . . .

ይህ ነው፤የምለው ምንድ ነው፤የምትጠብቁት አይደለም። እሱ ታሞ ሞተ ነገር ግን አጥንቶቹ የእግዚአብሔርን ኃይልን ተሞልተው ስለነበር አንድ የሞተ ሰው አጥንቶቹን በሚነካው ጊዜ ወደ ህይወት ተመለሰ። ያንን ማስረዳት አትችሉም።

በመሰረቱ ልታስረዱ የማትችሉት በጣም በርካታ የሆኑ ነገሮች አሉ።

እስቲ በጣም በግልጽ አንድ የሆነ ነገር ልንገራችሁ፤ምክንያቱም እግዚአብሔር ላደረገው ለማንኛውም ነገር ማብራሪያ መስጠት በጣም ታክቻለሁና። ከጥቂት ዓመታት በፊት እኔ እና ሩት በደቡብ አፍሪካ ባለው በጉባኤ እግዚአብሔር ቤተክርስቲያን ውስጥ እናገለግል ነበር እናም ወጣት የሆነው ተባባሪ መጋቢ ስኳሽ የሚባል ስፖርት ይጫወት ነበር፤ከዚያም ወድቆ እጆቹን አራት ቦታ ተሰበረ። ለጸሎት ወደ እኛ በመጣ ጊዜ “ይህ እንግዳ ነገር እንደሆነ አውቃለሁ፤ነገር ግን እግሮችህን እመለከታቸዋለሁ ምክንያቱም ይህን እንዳደርግ እግዚአብሔር አሳይኛልና። እግሮችህ እኩል ካልሆኑ፤አጭር የሆነው እግርህ ያድጋል፤ከዚያም እግዚአብሔር አንደካህ ታውቃለህ።” አልኩት።

ከዚያም “ስለዚያ እግዚአብሔርን ለማመስገን አስተውል” አልኩት። እንግዲህ አያችሁ፤ ሰዎች እውነተኛ የሆነ ፍላጎት ሲኖራቸው በሌሎች ጊዜያት የማያደርጉትን እንግዳ የሆኑ ነገሮችን ሁሉ ያደርጋሉ። እንግዲህ በዚህ ባህል ውስጥ አለፈ፤ እግሩም እንዳይገ አመንኩ። እግዚአብሔርም እንደነካው አወቅሁ። ወደ ዶክተርም ሄደ የኤክስ ሬይ ምርመራ አደረገ። ይህን እንግዲህ ላስረዳው የማልችለው አንድ ነገር ነው። በእጆቼ ላይ አራት ስብራቶች ነበሩ። ሦስቱ ፍጹም በሆነ ሁኔታ ተፈውሰዋል፤ አራተኛው አሁንም እንደተሰበረ ነው።

ከዚያም ዋናው መጋቢ መጥቶ “ያንን አብራራልኝ” አለኝ፤ እኔ ላብራራው አልችልም። ልናገር የምችለው እሱ ሰባ አምስት ፐርሰንት የሚሆን እምነት እንደነበረው ነው፤ ነገር ግን ያ በጣም ሊያሳምን የማይችል ማብራሪያ ነበር። ስለዚህ፤ እግዚአብሔር ያደረጋቸው ነገሮች ሁሉ በማስረዳት እና ሁሉንም በማብራራት ደክሜአለሁ።

እኔ ላስረዳቸው የማልችላቸው በርካታ እግዚአብሔር የሚሰራቸው ነገሮች አሉ። ለማንኛውም፤ በዚህ ታሪክ እቀጥላለን።

የእስራኤልም ንጉሥ የአስ ወደ እርሱ ወርዶ በፊቱ አለቀሰና፡- አባቴ ሆይ፥ አባቴ ሆይ፥ የእስራኤል ሰረገላና ፈረሰኞች አለ።

ኤሊያስ በሰረገላ በሚወሰድበት ጊዜ ኤልሳ ራሱ ለኤሊያስ የተናገረው ተመሳሳዩን ነገር ነበር። ያ በእውነት ለሁላችንም መልዕክትን

የያዘ ነው። እግዚአብሔርን በእውነት የሚያውቅ ሰው ሃገርን መከላከል ይችላል። እሱ ከማንኛውም የጦር ሰራዊት በላይ ጠንካራ

ሊሆን ይችላል። የሃስ በእርግጥ እግዚአብሔርን የሚያውቅ ንጉስ አልነበረም፤ ኤልሳም ለህዝቡ የሚለውን አያውቅም ነበር።

ኤልሳሳም፡- ቀስትና ፍላጻዎች ውሰድ አለው፤ ቀስቱንና ፍላጻዎችንም ወሰደ።

የእስራኤልንም ንጉሥ፡- እጅህን በቀስቱ ላይ ጫን አለው። እጁንም ጫንበት፤ ኤልሳሳም እጁን በንጉሡ እጅ ላይ ጭኖ፡-

የምስራቁን መስኮት ከፈት አለ፤ ከፈተውም፡- ኤልሳሳም፡- ወርውር አለ፤ ወረወረውም። እርሱም፡- የእግዚአብሔር መድኃኒት ፍላጻ ነው፤ በሶርያ ላይ የመድኃኒት ፍላጻ ነው፤ እስከታጠፋቸው ድረስ ሶርያዊያንን በአፌቅ ትመታለህ አለ።

እናም በቀስተኞች ሦስት ጊዜ እንዳጠቃ እና ሦስት ጊዜ ደግሞ ሶሪያውያንን እንዳሸነፈ እናገኛለን። ኤልሳ በእርሱ ላይ ተቆጥቶ ነበር ምክንያቱም ለበርካታ ጊዜያት ማጥቃት ነበረበትና። ነገር ግን ላመጣው የምፈልገው ነገር ንጉሱ ቀስቱን በሚይዝበት ጊዜ የኤልሳ እጅ በንጉሱ እጆች ላይ ነበሩ።

እንደገና መንፈሳዊ ዓለም ውስጥ ነው፤ ዳሩ ግን አንድ ሰው በሌላው ላይ እጆችን በሚጭን ጊዜ አንድ እውነት የሆነ ነገር እንደሚከናወን ያሳያል።

አሁን ወደ አዲስ ኪዳን እንሂድ፤ እንግዲህ በአዲስ ኪዳን እጆችን መጫንን በተመለከተ ስለተጠቀሱት ዓላማዎች መመልከት እፈልጋለሁ።

በመጀመሪያ፤ ለበሽተኞች ፈውስን ለማካፈል ነው። ኢየሱስ በማርቆስ 16:16 ደቀመዛሙርቱን ለእግዚአብሔር ሲልካቸው እንዲህ ይላል፤

ያመኑትንም እነዚህ ምልክቶች ይከተሉአቸዋል. . .

እናም አምስተኛው ምልክት የነበረው፡

እጃቸውን በድውዮች ላይ ይጭናሉ አነርሱም ይድናሉ። ይላል

በሌላ አባባል፤ በበሽተኞች ላይ እጆችን መጫን ለበሽተኞች የእግዚአብሔርን ፈውስ የማገልገል አንዱ መንገድ ነበር።

በያዕቆብ 5:14-15 ሌላ ትዕዛዝ ደግሞ አለ። እንዲህ ይላል፡

ከእናንተ የታመመ ማንም ቢኖር የቤተ ክርስቲያንን ሽምግሌዎች ወደ እርሱ ይጥራ፤ በጌታም ስም እርሱን ዘይት ቀብተው ይጸልዩለት። የእምነትም ጸሎት ድውዩን ያድናል ጌታም ያስከላለፈ፤ ኃጢአትንም ሠርቶ እንደ ሆኑ ይሰረዳሉታል።

ስለዚህ ያም ተመሳሳይ ነው፤ ለበሽተኛው መጸለይ አለባቸው፤ በእርሱ ላይ እጆችን መጫን አለባቸው፤ እንዲሁም ዘይትን መቀባት ደግሞ ይኖርባቸዋል። ስለ ዘይት እንደምታውቁ እርግጠኛ ነኝ፤ ዘይት ሁልጊዜ የመንፈስ ቅዱስ ምልክት ነው። እንግዲህ ፈውስን የሚያመጣው ዘይቱ አይደለም፤ ነገር ግን በታመመው ሰው ሰውነት ውስጥ የመንፈስ ቅዱስን መለቀቅ አገልግሎት የሚወክል ነው።

አሁን፤ ያንን ለማድረግ አሳብ አቀርባለሁ። እጆችን በመጫን እና ዘይት ቀብቶ እጆችን በመጫን መካከል ያለው ልዩነት ምንድን ነው?

እመክራችኋለሁ፤ ይህ ግምት ብቻ ነው፤ ዘይት ሳይቀቡ እጆችን መጫን የቤተክርስቲያን አባል ላልነበሩ ሰዎች የሚደረግ ነበር።

ነገር ግን ለቤተክርስቲያን አባላት ትዕዛዙ ዘይትን ቀብቶ እጆችን መጫንን ያካትታል። እንደገና፤ አዲስ ኪዳን የማንኛውም ጉባኤ አባል ለሆነ አማኝ “ከእናንተ የታመመ ማንም ቢኖር የቤተክርስቲያንን ሽምግሌዎች ወደ እርሱ ይጥራ፤ በጌታም ስም እርሱን ዘይት ቀብተው ይጸልዩለት።” ብሎ እንደተናገረ ልጠቁም እፈልጋለሁ። እንግዲህ አሁን በአንድ አሁድ ማለዳ ወደ አንድ ቤተክርስቲያን እንዲሁም በምሽት ወደ ሌላ ቤተክርስቲያን ከሄዳችሁ፤ የትኛው የቤተክርስቲያን ሽምግሌ ቡድን ነው የሚጠራችሁ? እንግዲህ የሚጠራችሁ ማንም የቤተክርስቲያን ሽምግሌ ከሌለ እና ከታመማችሁ ምን ታደርጋላችሁ? አያችሁ? በሌላ አባባል፤ አንድ አማኝ የቤተክርስቲያን አባል በሚሆንበት፤ በመሪዎች የሚታወቅበትን፤ እሱም መሪዎቹን የሚያውቅበት፤ እንዲሁም በመሪዎች አገልግሎት ውስጥ የሚገኝበትን ሁኔታዎች አስመልክቶ አዲስ ኪዳን ከበርካታ ልዩነቶች ጋር ግምትን ይሰጣል።

እስቲ አንድ ነገር እንጥቀስ። ይህ በዚህ ርዕስ ላይ የሚገኝ አይደለም፤ ነገር ግን በዮሐንስ ራዕይ ምዕራፍ 2 እና 3 ውስጥ፤ አራት የተላኩ መልዕክቶች አሉ። ለሰባት አብያተ ክርስቲያናት የተላኩ ናቸው—የተላኩት ለአብያተ ክርስቲያናት ብቻ ነበር። በቤተክርስቲያን ውስጥ የሌለ ሰው መልዕክቱን አያገኝም ነበር። እግዚአብሔር በዚህ ላይ አጽንኦት ሰጥቼ አንድናገር እንደሚፈልግ እየተማሳኝ ነው። አንዳንዶቻችሁ እንደ ተራራ ፍየሎች እንደሆናችሁ ይሰማኛል፤ ከፊት ካለው መንጋ ተለይታችኋል፤ እረኛ የላችሁም። ያ በጣም አደገኛ ነው።

ለሰው ስልጣን ራሳችሁን ማስገዛት ትህትና ነው፤ ዳሩ ግን እግዚአብሔር ትሁቶችን ይባርካል፤ ትክክለኛነትን ግን ይቃወማል።

ስለዚህ መምረጥ አለባችሁ።

ልዩነቶች አሉ፤ ይህ ተግባራዊ የሚሆኑባቸው ሁኔታዎች አሉ። የስርዓቱ አካል ከሆናችሁ ልዩነት አይኑሯችሁ።

አሁን፤ ቀጣዩ እጆችን የመጫን አላማ ተገቢ የነበረው የመንፈስ ቅዱስ ስጦታዎችን ለማካፈል ነው። በሐዋርያት ሥራ 8 በመጀመሪያ ፊሊጶስ ወደ ሰማሪያ ሄዶ ክርስቶስን እንደሰበከ እና ድንቆችንና ታዕምራትን እንዳሳየ እንዲሁም በከተማ ውስጥ ያሉ ሰዎች ሁሉ አምነው እንደተጠመቁ እናነባለን። እነርሱ ዳኑ ምክንያቱም ኢየሱስ “ያመነ የተጠመቀ ይድናል” ብሏልና። ነገር ግን ሐዋርያት ደስተኞች አልነበሩም ምክንያቱም አንድ ያልተሟላ ነገር ነበርና። ስለዚህ ሐዋ 8:14 እንዲህ ይላል፡

በኢየሩሳሌምም የነበሩት ሐዋርያት የሰማሪያ ሰዎች የእግዚአብሔርን ቃል እንደተቀበሉ ሰምተው ጴጥሮስንና ዮሐንስን ሰደዱላቸው።

እነርሱም በወረዱ ጊዜ መንፈስ ቅዱስን ይቀበሉ ዘንድ ጸለዩላቸው፤

በጌታ በኢየሱስ ስም ብቻ ተጠምቀው ነበር እንጂ ከእነርሱ በአንዱ ላይ ሰንኳ ገና አልወረደም ነበርና።

ስለዚህ እንደገና፤ትላንት አንደጠቀስኩት፤በዚህ ስዕል ውስጥ መንፈስ ቅዱስን ሳይቀበሉ መዳን እንደሚቻል በጣም ግልጽ የሆነ ማሳያ ነው።መንፈስ ቅዱስ በእነርሱ ላይ እንደወረደ ይናገራል፤እኔ ከላይ የሚሆን ጥምቀት ብዬ አጠራዋለሁ፤የኒኦጋራ ፏፏቴ ጥምቀት ብዬ አጠራዋለሁ።

ቁጥር 17 እንዲህ ይላል፡

*በዚያን ጊዜ እጃቸውን ጫኑባቸው መንፈስ ቅዱስንም ተቀበለ።
ሲሞንም በሐዋርያት እጅ መጫን መንፈስ ቅዱስ እንዲሰጥ ባየ ጊዜ፡ ገንዘብ አመጣላቸውና።
እጁን የምጭንበት ሁሉ መንፈስ ቅዱስን ይቀበል ዘንድ ለእኔ ደግሞ ይህን ሥልጣን ሰጡኝ አለ።*

አያችሁ፤በሐዋርያት እጆችን በመጫን መንፈስ ቅዱስ ይሰጥ ነበር።

እንግዲህ በሚቀጥለው ምዕራፍ ሳኦል በደማስቆ መንገድ ላይ ከኢየሱስ ጋር ከተገናኘ በኋላ፤በደማስቆ ባለው ቤቱ ሳለ ማየት ተስኖት ነበር፤ለሦስትም ቀናት በጾም ቆየ፤ደቀመዝሙር እንጂ ሐዋሪያ ወይም ኑባይ ያልነበረው አናኒያ፤ሳኦል ወደነበረበት ቤት ይሄድ ዘንድ ከጌታ ዘንድ ምሪትን ተቀበለ፤እናም እጆችን ጭኖ ጸለየለት።እሱ እጆቹን ሲጭንበት ዕይታው እንደተመለሰ እና መንፈስ ቅዱስን እንደተቀበለ እንዲሁም እንደተጠመቀ ይናገራል። ስለዚህ እጆችን መጫን ልዩ የሆነ አገልግሎት ባላቸው ሰዎች ብቻ የተወሰነ እንዳልሆነ መረዳት ይኖርብናል።በእግዚአብሔር ፈቃድ አውድ ውስጥ፤ማንኛውም ሰው በአንድ ሰው ላይ እጆችን የመጫን ምሪት ማግኘት ይችላል።

ሩት በቢሮ ወስጥ ሳለን—አንድ ታሪክ አስታወችኝ። እኛ በሃዋይ በሚገኘው በኮና ውስጥ ሳለን በጣም ታምሜ ነበር። ከማገገም በጣም ርቄ ነበር።በዋናው መንገድ ላይ እየተራመድን ነበር፤አንድም ሰው ወደ እኛ እየሮጠ መጥቶ “ለእኔ ትጸልዩልኛላችሁን? በጠና ታምሜአለሁ።”አለን። እኔም “ምን አጋጥሞህ ነው?” አልኩ፤እርሱም ኤሌክትሪክ ይዞኝ ነው” አለኝ።ያ ምን ማለት እንደሆነ ታውቃላችሁን፤ማለትም የኤክትሪክ ሰራተኛ ስለነበር በኤሌክትሪክ የመያዝ አደጋ አጋጥሞት ነበር።

ትከሻው ሽባ ከመሆኑም በላይ፤እጆቹንም ማንሳት እንኳን አይችልም ነበር።ስለዚህ ያንን ለማድረግ ፈቃደኛ አለነበርኩም፤ይሁን እንጂ እርሱ በጥያቄው ጸና። ስለዚህ በጎዳናው መሃል ላይ ከምግብ ቤቱ ውጪ ቆመን ጸለይን። ሩት በጀርባዎቹ ላይ እጆቿን ጫነች።

በቀጣዩ ቀን በወጣቶች ፕሮግራም ላይ እጆቹን ከራሱ በላይ ከፍ አድርጎ አወጣ።እሱ እጆችን በመጫን ታዕምራትን ተለማምዶ ነበር!

በኋላም በአሪዞና በነበረን አገልግሎት እኛን ሊያገኘን በመጣ ጊዜ ለመታየት ዶክተር ዘንድ ሄዶ እንደነበር ነገረን። ዶክተሩም “ትከሻዎችን መርምራለሁ፤እጆችህን ከራስህ በላይ ከፍ ልታደርግ የምትችልበት ምንም አይነት መንገድ የለም” ብሎት ነበር። ደህና፤ያ እጆችን መጫን የሚያደርገውን ማሳያ የሚሆን ትንሽ ምሳሌ ነው።

እንደገና ወደ ኤፌሶን እንመለሳለን። ይህን ከዚህ በፊት በሌላ አውድ ተመልክተናል። ጳውሎስ በዚያ በደረሰ ጊዜ የተወሰኑ ደቀመዛሙርትን ያገኘ ቢሆንም ዳሩ ግን እነርሱ የመጥምቁ ዮሐንስ ደቀመዛሙርት ነበሩ። ጳውሎስ ወንጌልን በሚገባ ተረከላቸው፤ከዚያም በጌታ በኢየሱስ ክርስቶስ ተጠመቁ፤ከዚያም ጳውሎስ እጆቹን በጫነባቸው ጊዜ በልሳኖች እና ትንቢትን ተናገሩ።ስለዚህ እጆችን በመጫን የመንፈስ ቅዱስን ኃይል ማስተላለፍ መጽሐፍ ቅዱሳዊ ነው።

በእውነቱ፤በአዲስ ኪዳን ውስጥ አምስት ምሳሌዎች አሉ፤እንግዲህ ያ አስደሳች ነው።ሁለቱ ጉዳዮች የተከናወኑት በጴንጤ ቆስጤ ቀን እና በቆርኖሊዎስ ቤት ነው፤ያም ከእግዚአብሔር ሉአላዊነት የመጣ ነው። ሌሎች ሦስት ጉዳዮች በሰማሪያ በጠርሴሱ ሳኦል እና በኤፌሶን የሆነ

ነው፤ እጆችን በመጫን ተላልፏል። ስለዚህ እግዚአብሔር እንዴት እንደሚመራ የሚያመለክት ጉዳይ ነው። እኔ በመንፈስ ቅዱስ ጥምቀት በሺዎች የሚቆጠሩ ህዝቦችን የመምራት እድሉን አግኝቼ ነበር። የኔ ዋና ጥንካሬ የነበረው ህዝቡን ጌታን ከፈለጉ እንደሚቀበሉ ያምኑ ዘንድ ማድረግ ነው። እኔ እጆችን ሰዎች ላይ እጭናለሁ ነገር ግን ሁልጊዜ አይደለም። በእግዚአብሔር ጸጋ በሺዎች የሚቀጠሩ ሰዎች በቀጥታ ከጌታ ዘንድ ሲቀበሉ መመልከቴን ልናገር እችላለሁ።

እንቀጥላለን። ቀጣዩ እጆችን የመጫን ዓላማ የቤተክርስቲያን አገልጋዮችን ለመሾም ነው፤ አንዳንድ ጊዜ ዲያቆናትን ለመሾም ነው።

ዲያቆን የሚለው ቃል በግሪክ አገልጋይ መሆኑን አንዳንድ ቤተክርስቲያናት ከተረዱ እንዴት እንደሚለወጡ አስባለሁ። ማለቴ፤ በአንዳንድ አብያተ ክርስቲያናት የዲያቆናት ቦርድ በርካታ ስልጣኖች አሉት። የአገልጋዮች ቦርድ ተብለው ቢጠሩ እንዴት ይሆናል? አያችሁ፤ አንዳንድ ቃላቶቻችን ተቀላቅለዋል።

እኔ እና ሩት በአንድ ወቅት ወደ ፓኪስታን እየሄድን ነበር እና በኢሚግሬሽን ያለውን ፈተና ማለፍ ነበረብን። በዚያ የነበረው ፓኪስታናዊ ሰውዬ እንዲህ አለኝ፤ “ምንድን ነህ?” ደህና፤ የሙስሊም ሃገር ስለነበረች በጣም መጠንቀቅ እንዳለብኝ አሰብኩ።

ከዚያም “እኔ አገልጋይ ነኝ” አልኩት። በርካታ የሆኑ ሰዎች የማይረዱት በጣም የደህንነት ቃል እንደሆነ አሰብኩ። ደህና፤ ከዚያ ጊዜ ጀምሮ በቀይ ምንጣፍ በሚደረግ አንክብካቤ ማንኛውም ስፍራ ላይ አገልግሎት ማግኘት ቻልኩ። ወደ መስመሩ አናት እንዲሁም ከዚያም አልፎ ሄጃለሁ። እንግዲህ የዩናይትድ ስቴትስ መንግስት አገልጋይ ያልኩት እንደመሰለው የተረዳሁት በኋላ ነው። አያችሁ? ትክክለኛው የአገልጋይ ትርጉም አገልጋይ ማለት ነው።

አገልጋይ ከሆንን፤ ወንድም ወይም አህት አገልጋይ ነህ። የጌታ እና የእግዚአብሔር ህዝብ አገልጋይ ነህ።

ደህና፤ በሐዋ 6 ቤተክርስቲያን በጣም ጥሩ ወደሆነ ችግር ሮጣ ነበር፤ ድሆችን እና የእነርሱን ትኩረት በእጅጉ የሚሹ መበለቶችን መንከባከብ እስኪያቅታቸው ድረስ በጣም በፍጥነት ያድጉ ነበር።

እስቲ እንደገና ስለ አዲስ ኪዳን ቤተክርስቲያን ሌላ ነገር ልንገራችሁ። ለመበለቶቻቸው ሁልጊዜ ሃላፊነትን ይወስዱ ነበር፤ ለየስሙላ የተወሰደ ነበር። የዛሬ ችግር የሆነው ቤተክርስቲያን የራሷን ሃላፊነቶች እንደሆኑ በአውነቱ ያልተረዳቸውን በርካታ ስራዎችን መንግስት መውሰዱ ነው። በምን አይነት መንገድ ያንን ሃላፊነት ብታስኬደውም፤ ነገር ግን እኔ ቤተክርስቲያን ለድሆች ሃላፊነት እንዳለባት አምናለሁ።

ስለዚህ፤ አማኖች ወደ ሐዋሪያት በመጡ ጊዜ “ነገሮች በትክክል እየተሰሩ አይደለም፤ መበለቶቻችን ችላ እየተባሉ ነው” አሉ።

ሐዋሪያትም “ደህና፤ እርምጃዎችን እንወስዳለን” አሉ። ይህ በጣም ወሳኝ ሁኔታ ነው። አስራ ሁለቱም ጉባኤውን ጠርተው እንዲህ አሉ፤

አሥራ ሁለቱም ደቀ መዛሙርት ሁሉን ጠርተው እንዲህ አሉአቸው፡- የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም።

ወንድሞች ሆይ፤ በመልካም የተመሰከረላቸውን መንፈስ ቅዱስና ጥበብም የሞላባቸውን ሰባት ሰዎች ከእናንተ ምረጡ፤ ለዚህም ጉዳይ እንሾማቸዋለን፤

እኛ ግን ለጸሎትና ቃሉን ለማገልገል እንተጋለን።

ምን አይነት የሐዋሪያት አገልግሎት ነው? ያ የጸሎት እና የቃሉ አገልግሎት እንጂ በሰው አዕምሮ የሚደረግ የአስተዳደር ስራ አይደለም።

አስተዳደሩን ለማከናወን ሰዎችን ማግኘት እንችላለን፤ ከኃላፊነታችን ጋር የተያያዘ እንዲሆን ማድረግ አለብን አሉ።

ስለዚህ “ከመካከላችሁ እናንተን የሚያውቁችሁ ሰባት ሰዎችን ምረጡ” አሉ። ሁሉም ደግሞ በመንፈስ ቅዱስ የተሞሉ መሆን አለባቸው።

በቀደመችው ቤተክርስቲያን ዲያቆናት እንኳን በመንፈስ ቅዱስ ካልተሞሉ በስተቀር አይመረጡም ነበር።

ይህ የሐዋሪያት ጥበብ ነበር፤ እያችሁ፤ ምክንያቱም የገንዘብ ጉዳዮችን ለመከታተል ነው። ስለዚህ ጉባኤው ሰዎችን እንዲመርጡ ይፈቅዳሉ፤ ሰዎችን ተቀብለው ይሾሟቸው እና በቢሮ ውስጥ ያስምጧቸው ነበር። ነገር ግን ጉባኤው በመረጧቸው ሰዎች ላይ ምንም ቅሬታ የማያነሳ ከሆነ፤ እነርሱ የተመረጡ ይሆናሉ። እግዚአብሔር ምን ያህል አዋቂ እንደሆነ አያችሁን?

ስለዚህ እነዚህን ሰዎች ያመጡ እና በሐዋሪያት ፊት ያኖሯቸዋል ይላል፤ በሚጸልዩ ጊዜ በእነርሱ ላይ እጆቻቸውን ይጭናሉ። የድቁና ማዕረግ ይሰጧቸውም ነበር። ዲያቆናት ማለት ከፈለጋችሁ፤ ሆኖም ዲያቆን የሚለው ቃል በዚያ ጥቅም ላይ አይውልም ነበር። እኔ ረዳቶች ብላቸው አመርጣለሁ። ሐዋሪያቱ እኛ ስራ ይበዛብናልና ረዳቶች ያስፈልጉናል ይሉ ነበር።

የረዳት ስፍራ በጣም በጣም አስፈላጊ ነው። በእነዚህ ሁለት ሰዎች ላይ እየሆነ የነበረውን ማየት ያስደስታል። እስጢፋኖስ የመጀመሪያው ሰማዕት ሆነ እንዲሁም ፊሊጶስ በእግዚአብሔር እውቅና የተሰጠው ወንጌላዊ ሆነ። ስለዚህ ወንድሞች ወይም እህቶች፤ በአገልጋይ ስፍራ ላይ የምትጀምሩ ከሆነ፤ እንደ ሌላ ድንጋይ እያኖራችሁ እንደሆነ በአዕምሯችሁ ያዙ። በእርግጥ፤ እንደ አገልጋይ ሆናችሁ ካልጀመራችሁ፤ በእውነቱ በእግዚአብሔር ማደግ አትችሉም ምክንያቱም እግዚአብሔር የሚያሳድጋቸው ከመሰላሉ የመጀመሪያ ደረጃ የሚጀምሩትን ነው።

ቀጣዩ እጆችን የመጫን ዓላማ ሐዋሪያትን ለመላክ ነው። አንዳንዶቻችሁ በአዲስ ኪዳን አስራ ሁለት ሐዋሪያት ብቻ እንደሚገኙ እንደምታስቡ አላውቅም። ያ አይደለም። ሐዋሪያት ተብለው የተጠሩ ሃያ የሚጠጉ ሰዎችን ቆጥረዋል። መስራች የሆኑት አስራ ሁለት ሐዋሪያት ነበሩ፤ ከዚያም ሌሎች በስም የተጠቀሱ ሐዋሪያት ነበሩ። አንዳንዶቹን እንመለከታቸዋለን።

በሐዋሪያት ሥራ 13 በብዙ አቅጣጫ ሞዴል ስለነበረችው በአንጾኪያ ስላለችው ቤተክርስቲያን ይናገራል። በእርግጥ በአንዳንድ መንገዶች በኢየሱሴም ባለችው ቤተክርስቲያን ፊት ላይ ውስጣዊ ትኩረት ብዬ በምጠራው ላይ ቆመው ነበር።

አያችሁ፤ ዛሬ በቤተክርስቲያኖቻችን ካሉት ችግሮች አንዱ ነው። አብዛኞቹ አብያተክርስቲያናት በውስጥ ጉዳይ ላይ በማተኮር ወንጌልን ላልሰሙ ህዝቦች የመስበክ ትክክለኛውን ስራ ትተዋል። ነገር ግን በአንጾኪያ ያሉ ሰዎች የተለየ ራዕይ ነበሯቸው፤ በጣም አስፈላጊ ነው።

ሐዋ 13፤ የመጀመሪያው ቁጥር እንዲህ ይላል፤

በአንጾኪያም ባለችው ቤተ ክርስቲያን ነቢያትና መምህራን ነበሩ፤ እነርሱም በርናባስ፣ ኔጌር የተባለው ስምዖንም፣ የቀሬናው ሉቃስም፣ የአራተኛው ክፍል ገዥ የሄሮድስም ባለምዋል ምናሔ፣ ሳውልም ነበሩ።

አሁን፤ ነቢያትን እና አስተማሪዎችን ማመን የምትችሉ ከሆነ ለሐዋሪያትም መንገድ ከከፈታችሁ፤ እንዴት እንደሆነ አሳያችኋለሁ።

ጌታን ሲያገለግሉ . . .

የአዲሱ መደበኛ ትርጉም “ጌታን ሲያመልኩ” እንደሚል አስባለሁ። ያ አስፈላጊ ነው። ስለዚህ በኋላ እናገራለሁ። አምልኮ በጣም ቁልፍ ነው።

እነዚህም ጌታን ሲያመልኩና ሲጠሙ መንፈስ ቅዱስ፡- በርናባስንና ሳውልን ለጠራኋቸው ሥራ ለዩልኝ አለ።

መንፈስ ቅዱስ እንደ እግዚአብሔር እየተናገረ እንደነበር አስተውሉ። “እነዚህን ሁለት ሰዎች ለዩልኝ” አለ። መንፈስ ቅዱስ ሲናገር እንዴት ታስባላችሁ? የመጣው መንፈሳዊ ድምጽ እንደነበር ታስባላችሁን ወይስ ከአምስቱ ሰዎች የአንዱ እንደሆነ ታስባላችሁ? አዕምሯችሁን ዝግጁ ማድረግ ትችላላችሁ፤ እኔ በግሌ ምናልባት ትንቢታዊ ቃል እንደነበር አምናለሁ።

ከጾሙ ከጸለዩም በኋላ. . .

እኔ በጾም እና ጸሎት አምናለሁ። ወደዚያ ለመግባት ጊዜ የለኝም ነገር ግን ሰዎች መጾሙና መጸልይን እስኪማሩ ድረስ በርካታ ነገሮች በቤተክርስቲያን ውስጥ አይከናወንም። እንግዲህ አሁን ሲጾሙ ሁለተኛ ጊዜአቸው ነበር። እነርሱ መልዕክት ሲቀበሉ ጾም ላይ ነበሩ።

በዚያን ጊዜም ከጦሙ ከጸለዩም እጃቸውንም ከጫኑ በኋላ አሰናብቱአቸው።

እነርሱ ላኳቸው። አንዳንድ ቤተክርስቲያናት እንደሚያደርጉት እነርሱ ወጣት የሆነውን የወጣት መሪ እንዳልመረጡ አስተውሉ።

እነርሱ ሁለት ከፍተኛ ሰዎችን መረጡ። ከእነርሱ ምርጥ የሚሏቸውን ላኩ። ለወንጌል አገልግሎት እድገት የሚደረገው ከላይ እንጂ ከታች አይደለምና። በዚያ እንደገና ዛሬም ለመማር የሚሆን በጣም አስደናቂ የሆኑ ትምህርት አለ።

ምሳሌ የሆኑ፤ ሚሲዮናውያን ወይም ሌላ ምንም ብላችሁ ልትጠሯቸው የምትፈልጓቸው ሰዎች ከታችኛው መስመር የጀመሩ ከሆነ ትንሽ አገልግሎት ላይ ያሉ ሳይሆኑ በእግዚአብሔር የተመረጡ ከፍተኛ ሰዎች መሆን አለባቸው። ነገር ግን በውስጣዊ መዋቅራችን ላይ በአጠቃላይ የተሳሳተ አስተሳሰብ አለ፤ እናም በእውነት የጌታ ራዕይ እንደሌለን በራሳችን አምነን ተቀብለናል።

ይህን በመናገሪያ ይቅር ትሉኝ እንደሆነ አላውቅም፤ ነገር ግን በዚህ ጊዜ በአንዳንድ ሃገሮች ላይ በመንፈስ ቅዱስ እንቅስቃሴ ውስጥ ያሉ ሰዎች በትሎሚ ጊዜአት እንደነበሩ ኮከብ ቆጣሪዎች ናቸው። ስለ ስነ-ከዋክብት ጥናት ትንሽ የምታውቁ ከሆነ፤ እኔ በእርግጥ ብዙ አላውቅም። ነገር ግን ፔትሎሚ ጸሃይ በመሬት ዙሪያ አንደምትዞር አሳምነው ነበር። ኮፔርኒከስ ሲመጣ ደግሞ “ያ ትክክል አይደለም፤ በሌላ መንገድ ነው” ብሎ ነበር። ምድር በፀሃይ ዙሪያ ትዞራለች። በአጠቃላይ በቂ ነው፤ ቤተክርስቲያን ያንን በመናገር ሰውን ወደ ሞት ልትመራው ትፈልግ ነበር።

እሱ ከህይወቱ ጋር አምልጧል። ቤተክርስቲያን ለምንድን ነው የምትበሳጨው? ምክንያቱም ከባህላቸው ጋር የሚጻረር ስለነበር ነው። በርካታ ክርስቲያኖች እየኖሩ ያሉት በጥቶሎሜ ጊዜ ነው። እነርሱ አሁንም እግዚአብሔር ወልድ በእኛ ዙሪያ እንደሚዞር ያምናሉ። በሌላ መንገድ ያለውን ገና አልተማሩም። እኛ ግን በልጁ ዙሪያ እንዞራለን።

ኢየሱስ እዚህ ያለው ለጥቅም አይደለም፤ እኛ በዚህ ያለው ለእሱ ክብር ነው። ኢየሱስ ለእኔ ስለሚያደርገው ሙሉ በሙሉ ትኩረት አድርገው የተዘሙ አንዳንድ መዝሙሮችን መመልከት ትችላላችሁ። ያ አስደናቂ ነው፤ ነገር ግን እኛ ለኢየሱስ ከምናደርገው በጣም ያነሰ አስፈላጊነት ያለው ነው። ወሳኝ ጉዳዩ ያለው በዚያ ነው።

ለማንኛውም ይቼህ ቤተክርስቲያን ሁለት ምርጦችን ልካለች። እነርሱ በተላኩ ጊዜ ነቢያት እና አስተማሪዎች ነበሩ ነገር ግን ቀጣዩን የሐዋርያት ሥራ ምዕራፍ 14 ካነበባችሁ፤ ስለ ሁለቱ ተመሳሳይ ሰዎች ይናገራል፤

የከተማውም ሕዝብ ተከፍለው እኩሎቹ ከአይሁድ እኩሎቹም ከሐዋርያት ጋር ሆኑ።

ከዚያም ቁጥር 14 ላይ እንዲህ ይላል፡

ሐዋርያት በርናባስና ጳውሎስ ግን ይህን በሰሙ ጊዜ. . .

ስለዚህ እነርሱ ሐዋሪያት ሆነው ነበር። እንዴት ሐዋሪያት ሆኑ? በመንፈስ ቅዱስ ምሪት በቤተክርስቲያን ስለተላኩ ነው።

አያችሁ፤ ሐዋሪያ የሚለው ቃል ትርጉም “የተላከ” ማለት ነው። የተላካችሁ ካልሆናችሁ ሐዋሪያት አይደላችሁም ማለት ነው።

ስለዚህ፤ እነዚህ ከዋናዎች አስራ ሁለቱ ሐዋሪያት መካከል ያልሆኑ ሁለት ሰዎችን እናገኛለን፤ እነርሱም ጳውሎስ እና በርናባስ አሁን ሐዋሪያት ተብለው ተጠርተዋል። እንዴት ሐዋሪያት ሆኑ? እነርሱ ሐዋሪያ የሆኑት በመንፈስ ቅዱስ ሹመት ነው። የመንፈስ ቅዱስን ድምጽ እንዴት ሰሙ? ይጻፈው፤ ይጻፋል እንዲሁም እግዚአብሔርን ያመልኩ ስለነበር ነው። የቤተክርስቲያን የመሪነት አገልግሎት ያንን በሚያደርግበት ጊዜ ሐዋሪያት ሲነሱ አንመለከታለን።

እሺ። አሁን እንግዲህ ቀጣዩ በአዲስ ኪዳን እጆችን በመጫን የምንመለከተው አስፈላጊነት ሽማግሌዎችን መሾም ነው።

በሐዋ 14:23፤ የጀመርነው ምዕራፍ እንዲህ ይላል፡

በየቤተ ክርስቲያኑም ሽማግሌዎችን ከሾሙላቸው በኋላ ጠመውም ከጸለዩ በኋላ፤ ላመኑበት ለጌታ አደራ ሰጡላቸው።

ስለዚህ የሽማግሌዎች ሹመት በመጀመሪያ የጀመረው ከሐዋሪያት ነው።

እንግዲህ በኤፌሶን የእርሱ ወኪል ለነበረው ጢሞቴዎስ እየጻፈ ነው፤ ጳውሎስ በ1ኛ ጢሞ 5:17 እንዲህ ይላል፤ በማስከተልም ሽማግሌ መሆን ስለሚገባው አይነት ሰው እያስተማረው ነው። እንዲህ ይላል፡

በመልካም የሚያስተዳድሩ ሽማግሌዎች፤ ይልቁንም በመስበክና በማስተማር የሚደክሙት፤ እጥፍ ክብር ይገባቸዋል።

እንግዲህ “ሁለት ክብር” አለ፤ አዲስ ኪዳንን በሚገባ ከመረመራችሁ፤ ማለትም አንዳንድ የገንዘብ አከፋፈል አይነት ማለት ነው።

ክብር የሚለው ቃል በአዲስ ኪዳን እንደው ዝም ብሎ ቀላል የሆነ ርዕስ አይደለም፤ ማለት የሰዎችን ፍላጎት በምታስተናግዱበት መንገድ ለሰዎች ክብርን ታሳያላችሁ። አንዳንድ ጊዜ ሁለት ዜሮ ስታደርጉ አሁንም የምታገኙት ዜሮ ነው።

ስለዚህ የአከፋፈል ደረጃ አለ፤ ሙሉ ጊዜአቸውን ለእግዚአብሔር ቃል የሰጡ ሰዎች ለሚያገለግሏቸው ሰዎች በሰጡት ጊዜ መጠን ልክ ሊከፈላቸው ይገባል። ጳውሎስ በቁጥር 19 ላይ ስለ ሽማግሌዎች በማስረዳት ይቀጥላል፤

ከሁለት ወይም ከሦስት ምስክር በቀር በሽማግሌ ላይ ክስ አትቀበል።

እባካችሁ፤ ያ ባጣም አስፈላጊ ነው። በሁለት ምስክር ካልተረጋገጠ በስተቀር በሽማግሌ ስፍራ ላይ ባለ ሰው ክስ አታስተናግዱ።

እኔ የእግዚአብሔር ሰዎች ሲሰደቡ በርካታ ጊዜ ተመልክቼአለሁ፤ ሰዎች ሁለት ወይም ሶስት ምስክርነት ሳይጠየቅ ጥፋተኛ ተብለው ይቆጠራሉ። ያንን አታደርጉ፤ ምክንያቱም ሰይጣን ሰዎችን የሚያጠቃበት አንዱ መንገድ ሐሰተኛ ክሶችን በማንሳት ነው።

መከላከያው የሚሆነውም እነሆ። በሁለት ወይም በሶስት ምስክር ካልተረጋገጠ በስተቀር ሽማግሌዎችን በተመለከተ ክስ አታስተናግዱ።

በዚያ መርህ ላይ ከቆምን በበርካታ ነገሮች ላይ በቤተክርስቲያን ውስጥ ብዙ ለውጦች ይኖራሉ።

ጳውሎስ በዚህ ምዕራፍ ቁጥር 21 ላይ ይቀጥላል፡

እንድን እንኳ በኢድልዎ ሳታደርግ፤ እነዚህን ያለ መዘንበል እንድትጠብቅ በእግዚአብሔርና በጌታ በኢየሱስ ክርስቶስ በተመረጡትም መላእክት ፊት ለመክርሃለሁ።

ከዚያም እንዲህ ይላል፡

በማንም ላይ ፈጥነህ እጆቻችንን አትጫን፤ በሌሎችም ኃጢአት አትተባበር፤ ራስህን በንጽህና ጠብቅ።

አሁን ስለ ሽማግሌዎች የሚዳስስ አውድ ነው። ስለዚህ በማንኛውም ሰው ላይ ፈጥኛችሁ እጆቻችሁን አትጫኑ ሲል ፈጥኛችሁ ሽማግሌ አትሹሙ ማለቱ ነው። የእግዚአብሔር አዕምሮ ስላላችሁ በጣም ተጠንቀቁ። ግለሰቡ ተፈላጊው የሆኑ መስፈርቶችን ስለሚሟላቱ በጣም እርግጠኛ ሁኑ። ምክንያቱም ብዙ ጊዜ እጆችን ከመጫን እጆችን ማንሳት በጣም ቀላል ነው ብዬ ተናግረዋለሁና።

አንድ ጊዜ ሽማግሌ ከሸማችሁ በኋላ እና የተሳሳተ ሹመት ካደረጋችሁ እሱን ለማስወገድ የሚያስቸግር አሰቃቂ ችግር ነው የሚሆነው።

ስለዚህ ጳውሎስ ለጢሞቴዎስ በጣም በጣም ተጠንቀቅ ይለዋል። የሽማግሌ ሹመትን በተመለከተ የእግዚአብሔር ትክክለኛ ምርጫ መሆኑን ፍጹም እርግጠኛ ሳትሆኑ እጆቻችሁን አትጫኑ።

እንግዲህ የሌሎች ሐጢአት ተካፋይ አትሁን ይለዋል። ምክንያቱም ሽማግሌ መሆን የማይገባውን ሰው ከሸማችሁ፣ ጉባኤውን እና የእግዚአብሔርን ህዝብ ሊበዘብዝ ይችላል፤ በእሱ ሐጢአቶች ተካፋይ ትሆናላችሁ ማለት ነው።

ስለዚህ በጣም በጣም መጠንቀቅ ይኖርብናል።

በፎርት ላውደሬብል ስለሚገኘው ቤተክርስቲያናችን ትንሽ ልናገር፤ ሁልጊዜ ሞዴል ሊሆን የሚችል ቤተክርስቲያን አይደለም፤ ይሁን እንጂ ሽማግሌዎችን በሚሾሙ ጊዜ እመኑኝ፤ በጥልቀት ይሄዱበታል። ማለቱ፤ እነዚያ—በቅርቡ የተሸሙት ሦስት ሰዎች ለሁለት ቀናት ጥቂዎችን መመለስ ነበረባቸው። ሁሉም ነገሮች ከግምት ውስጥ ይገቡ ነበር። በርካታ ችግሮች ፈጥኖ ሽማግሌዎችን ከመሾም የሚመጡ ናቸው።

ከዚህ እጆችን ከመጫን ምን ያህል ትምህርቶች እንደሚመጡ አያችሁን? ተመልከቱ፤ ይህ ትንሽ ነገር አይደለም።

ስለዚህ፤ በእነዚህ ሁሉ ጉዳዮች አገልጋዮችም ሆኑ ወይም ሐዋሪያት፤ ወይም ሽማግሌዎች እጆችን የመጫን ዓላማ ምንድን ነው?

ስልጣንን ለማስተላለፍ፤ አንድን ሰው ለአገልግሎት ለመለየት እና ለመደገፍ እንዲሁም ለማስታጠቅ ነው።

አሁን፤ ሌላ እጆችን የመጫን ስራ ደግሞ አለ። ጳውሎስ በሮም ላኩ ክርስቲያኖች “ወደ እናንተ ልመጣ እና መንፈሳዊ ስጦታን ላካፍላችሁ እወዳለሁ።” ብሎ ጽፎላቸው ነበር።

ዳሩ ግን በዚያን ጊዜ አልሄደም ነበር፤ በኋላ ነበር የሄደው። በ2ኛ ጢሞ 1:6 ጳውሎስ ለጢሞቴዎስ ይጽፍለታል፤ እንዲህ ይላል፤

ስለዚህ ምክንያት፤ እሳት እንደሚቀጣጥል ሰው፤ እጆቼን በመጫኔ በአንተ ያለውን የእግዚአብሔርን ስጦታ እንድታነሣሣ አሳስብሃለሁ።

ስለዚህ፤ ስጦታዎች በጳውሎስ እጆችን በመጫን ወደ ጢሞቴዎስ ተላልፏል። አሁን ካሪዝማ ከሚለው የግሪኩ ቃል ካሪዝማቲክ የሚል ቃል እናገኛለን። እስቲ የግል ሃሳቤን ላካፍላችሁ፤ ከእኔ ጋር ላለመስማማት ነጻ ናችሁ፤ እየወደዳቸውኝ—አሁንም ወደ ሰማይ መሄድ ትችላላችሁ! ወደ ጢሞቴዎስ የተላለፈው ካሪዝማ ሐዋሪያት እንደሆነ አምናለሁ ምክንያቱም በዚያ ሌሎች ሐዋሪያት እንደነበሩ እናገኛለን።

አሁን፤የጢሞቴዎስን ሐዋሪያነት አንመልከት። ጢሞቴዎስ ሐዋሪያ ነበር።ምናልባት ያንን አታውቁ ይሆናል፤ከመጽሐፍ ቅዱስ አውጥቼ አሳያችኋለሁ።1ኛ ተሰሎንቄ 1:1። መልዕክቱ የተጻፈው በሦስት ሰዎች ነው፤ያ በአዲስ ኪዳን የተለመደ ነው፤ጳውሎስ ሲልቫነስ—በሌላ መንገድ ሲላስ ተብሎ ይጠራል፤እና ጢሞቴዎስ መልዕክቱን ለተሰሎንቄ ቤተክርስቲያን ጽፈው ነበር።ስለዚህ እነዚህ የደብዳቤው ጸሃፊዎች ናቸው። መልዕክቱን የጻፈው ጳውሎስ ብቻ ሳይሆን፤ነገር ግን ጳውሎስ፤ሲላስ እና ጢሞቴዎስም ናቸው።

እንግዲህ በዚህ ምዕራፍ 2 ቁጥር 6 እነዚህ ተመሳሳይ የሆኑ ሰዎች—እነርሱም ጳውሎስ፤ሲላስ እና ጢሞቴዎስ—እንዲህ ይላሉ፡

የክርስቶስም ሐዋርያት እንደ መሆናችን ልንከብድባችሁ ስንችል፣ ከእናንተ ቢሆን ወይም ከሌሎች ከብርን ከሰው አልፈለግንም።

ስለዚህ እነዚያ ሦስት ሰዎች—ጳውሎስ፤ሲላስ እና ጢሞቴዎስ—ሐዋሪያት ነበሩ።ተረዳችሁ፤የሐዋሪት አገልግሎት ጊዜው ያለፈበት አልነበረም፤ምክንያቱም በኤፌሶን 4 ውስጥ እግዚአብሔር እንዲህ ይላል፤ሁላችንም ወደ አምነት አንድነት እስክንመጣ ድረስ እርሱ ሐዋሪያትን በቤተክርስቲያን ውስጥ አስቀምጧል።ማንኛውም ቅን የሆነ አስተሳሰብ ያለው ሰው ገና ወደ እምነት አንድነት እንዳልመጣን ማወቅ አለበት። ያ ትክክል አይደለምን? ስለዚህ፤ሐዋሪያት፤መጋቢዎች፤ወንጌላውያን፤ክብያት፤አስተማሪዎች ያስፈልጋሉ፤ስራው እስኪጠናቀቅ ድረስ ሁሉም ያስፈልጋሉ።

ስለዚህ፤አሁን ምን ያህል ሰዎች አሉ? ብዬ ጠቅሼላችኋለሁ። ጳውሎስ፤በርናባስ፤ሲላስ እንዲሁም ጢሞቴዎስ አሉን።

ያ ትክክል ነው።ስለዚህ ከጴንጤ ቆስጤ በኋላ አራት ወይም አምስት የሚሆኑ ሐዋሪያት ተሹመዋል።

ወደ ጢሞቴዎስ ሐዋሪያነት ጥያቄ ለመግባት ትንሽ ጊዜ ወስዳለሁ። ጢሞቴዎስ ሐዋሪያ ተብሎ አንደተጠራ ጠቅሼላችኋለሁ።

እሱ እንዴት ሐዋሪያ ሆነ? ይህ በጣም አስፈላጊ የሆነ ጥያቄ እንደሆነ አምናለሁ።ምክንያቱም ሐዋሪያት በቤተክርስቲያን ውስጥ በጣም ያስፈልጉናል።አስተውሉ፤ኢየሱስ የኤፌሶን ቤተክርስቲያንን እንዳመሰገነ ልጠቅስላችሁ ያስፈልጋል፤ምክንያቱም ሐዋሪት እንደሆኑ የሚናገሩ ነገር ግን ሐዋሪያ ያልሆኑ ውሽታዎች መሆናቸውን አግኝተዋልና። ሐዋሪያት ነን ብለው የሚናገሩትን አትቀበሉ፤እነርሱ መፈተን አለባቸውና። ውሸት የት ጋር እንደሚያበቃ ታውቃላችሁ? ያንን ታውቃላችሁ? ውሸት የት ቦታ ላይ እንደሚያበቃ አታውቁም?

በእሳት ባህር ውስጥ ነው ፍጻሜው የሚሆነው።ስለዚህ ይህ በጣም ኮስተር ያለ ጉዳይ ነው። ሐዋሪያ እንደሆነ የሚናገር ሰው፤እርሱ አይደለም፤እርሱ ወደ እሳት ባህር እያመራ ያለ ነው።

አሁን፤እስቲ ይህንን ሁኔታ እንመልከት።

ሐዋሪያት ሥራ 16፤ጳውሎስ ሁለተኛ የሚሲዮናዊ ጉዞውን ከሲላስ ጋር ጀምሮ ነበር፤እናም እንዲህ ይላል፤ ቁጥር 1 እናነባለን

ወደ ደርቤንና ወደ ልስጥራንም ደረሰ። እነሆም፣ በዚያ የአጼዲት ያመነች ኢይሁዳዊት ልጅ ጢሞቴዎስ የሚባል አንድ ደቀ መዝሙር ነበረ፤ አባቱ ግን የግሪክ ሰው ነበረ።

አሁን በቤተክርስቲያን ውስጥ አንድ ሰው አንድን ስፍራ ሲይዝ ሁልጊዜ አንዲኖረው የሚያስፈልገው አንድ ነገር ከጉባኤዎቻቸው የሚሰጥ መልካም የሆነ ሪፖርት ነው።የራሳቸው ህዝቦች መልካም ነገር ስለ እነርሱ ካላወሩ፤ሌሎች ሰዎች ስለ እነርሱ የሚናገሩት በጣም ትንሽ ነው።

ከዓመታት በፊት በኢየሩሳሌም ሳለን አንዲት ሴት ከእኛ ጋር እንድትሰራ ከሲውዲን ወደ እኛ ተልካ ነበር። የመጀመሪያ ባለቤቱ የነበረችው ሊዲያ፤ በጣም ንቁህ ነበረች፤ እሷም ስለ እሷ የተሰጠ በርካታ አስተያየቶችን አንብባ ነበር። ከዚያም አንድ ያልተካተተ ነገር እንዳለ ተረዳች። ያም ከራሷ ቤተክርስቲያን የተሰጠ ምንም አስተያየት አልነበረም ነበር። አብራን ትሰራ ዘንድ የወሰድናት ቢሆንም በኋላ ግን ለጸጸት ተዳረገች።

እሷ የበርካታ ችግሮች ምንጭ ሆናብን ነበር። ስለዚህ ያንን ትምህርት በእውነት በሚገባ ልምድ አድርጌዋለሁ። አንድን ሰው በምትመርጡ ጊዜ፤ በጣም አስፈላጊ የሚሆነው አስተያየት ከዚያ ሰው ጋር የኖረ እና የሰራ ሰው አስተያየት ነው።

ስለ እነርሱ አስተያየት መስጠት ካልቻሉ፤ ሌላ አስተያየት ተገቢ አይሆንም።

ነገር ግን ጢሞቴዎስ ያገለግላቸው ከነበሩ ወይም ከኖራቸው ቤተክርስቲያናት ሽማግሌዎች መልካም የሆነ ምስክርነት ነበረው።

ስለዚህ ጳውሎስ “ከእኔ ጋር ና” ብሎ ከእሱ ጋር ያገለግል ዘንድ ወሰደው። በኋላ ላይ እናነባለን፤ ይህን አብልጠን በጥንቃቄ ልንከተል ይገባል፤ በ1ኛ ጢሞ 4:14 ጳውሎስ እንዲህ ይላል፡

በትንቢት ከሽማግሌዎች እጅ መጫን ጋር የተሰጠህን፤ በአንተ ያለውን የጸጋ ስጦታ ቸል አትበል።

ስለዚህ ማጠቃለያዬ የሚሆነው የተሰጠው ትንቢታዊ ቃል የሚናገረው ነው፤ ጢሞቴዎስ ከጳውሎስ እና ሲላስ ጋር መሄድ አለበት።

በዚያ ትንቢታዊ ቃል ላይ ተመስርቶ፤ ስለእሱ ባህሪ ባላቸው እውቀት የተነሳ፤ የአጥቢያ ቤተክርስቲያን ሽማግሌዎች በጢሞቴዎስ ላይ እጆችን ጭነው ላኩት። እሱ ሐዋርያነት ስጦታ ወይም ካሪዝማ ተቀበለ። በዚያ መንገድ ነው የምረዳው።

በ2ኛ ጢሞ 1:6 ያነበብነውን ጳውሎስ ለጢሞቴዎስ ከተናነገረው ጋር ማዛመድ አለባችሁ።

ስለዚህ ምክንያት፤ እሳት እንደሚያቀጣጥል ሰው፤ እጆቼን በመጫኔ በአንተ ያለውን የእግዚአብሔርን ስጦታ እንድታነሣሣ አሳስብሃለሁ።

ያንን የምንረዳበት በርካታ መንገዶች አሉ። በልስጥራንም በነበረው ሁኔታ ውስጥ ትንቢቱ በተሰጠበት እና በሚገባ በተፈተነበት ጊዜ የሚቻል የነበረው መንገድ ጢሞቴዎስ ከጳውሎስ እና ሲላስ ጋር እንዲሄድ መናገር ነበር፤ ሽማግሌዎችም “እንደግፈዋለን” አሉ፤ ጳውሎስ ደግሞ “እቀበለዋለው” አለ፤ ጳውሎስ እና ሽማግሌዎች እጆቻቸውን ጫኑባቸው ከዚያም የሐዋርያነትን ካሪዝማ አካፈሉት።

ትንቢት እጅግ አስፈላጊ እንደነበር መረዳት በጣም ጠቃሚ ነው። ትንቢት በጣም ጠቃሚ ወይም ጊዜን ማጥፋት ብቻ ሊሆን ይችላል።

በ1ኛ ጢሞ 1:18 ጳውሎስ ለጢሞቴዎስ ይጽፍለታል፡ እንዲህ ይላል

ጢሞቴዎስ ልጄ ሆይ፤ አስቀድሞ ስለ አንተ እንደ ተነገረው ትንቢት፤ በእርሱ መልካም ጦርነት ትዋጋ ዘንድ ይህችን ትእዛዝ አደራ እሰጥሃለሁ፤

አሁን ያ የትንቢት እውነተኛ ዓላማ ነው፤ ባለጋራን የሚገጥምን ሰው የሚያበረታታ እና እግዚአብሔር እንደመረጣችሁ የምታውቁበት መንገድ ነው። ይህንን ትንሽ ኢጋጣሚ እጆችን መጫን በሚለው በመጽሐፌ ላይ አካትቼዋለሁ እናም ወደ እዚህ ኒውዚላንድ ደርሷል።

እንግዲህ ስሙን የማልጠቅሰው በኒውዚላንድ በጣም የታወቀ የክርስቲያን መሪ በዩናይትድ ስቴትስ ሳለ ለአንድ ስራ እንደተወሰነ ትንቢት ተነግሮት ነበር። እሱ በጣም ተዳከሞ እና ተስፋ ቆርጦ ነበር፤ ከዚያም ይህንን አንብቦ “በትንቢቶቼ እሄደለሁ” አለ።

ማን እንደሆነ እነግራችኋለሁ፤ አጭር ነበር (ግልጽ አይደለም)። በእውነቱ በዚህ ሃገር እና በሌሎች በርካታ አገሮች ላይ ተዕጽኖ ወደሚፈጥረው አገልግሎቱ ካመጣው ነገሮች አንዱ ይህ ነው።

ትንቢት በመንፈስ ቅዱስ የተሰጠ ከሆነ ምን ያህል አስፈላጊ እንደሆነ አያችሁን? ወዳጆቼ ሆይ ልነግራችሁ ይገባል፤ እኔ በበርካታ ትንቢቶች የተነሳ ታምሜአለሁ። ካራዝማቲክ የሆነ መልካም እድል የመናገር ነው ብዬ እጠራዋለሁ።

ሰዎች ይመጣሉ፤ እጆችን በእናንተ ላይ ይጭናሉ፤ ከዚያም “ይህንን ታደርጋላችሁ፤ ያንን ታደርጋላችሁ” ይላሉ።

ምናልባት፤ በበርካታ ጉዳዮች ያ አይሆንም። በትንቢት እና መልካም እድል በመናገር መካከል ያለው ቀጭን መስመር ነው።

ታውቃላችሁ መልካም እድል ተናጋሪዎች እውነት ሊነግሯችሁ ይችላሉ፤ ያንን ታውቃላችሁ? በሐዋርያት ሥራ 16 ጳውሎስ እና ሲላስን ለመጀመሪያ ጊዜ ያወቀች መልካም እድል የምትናገር ሴት ነበረች። በፊሊጶስ ከተማ ውስጥ ከማንኛውም ሰው ቀድሞ፤ እነዚህ ሰዎች የመዳንን መንገድ የሚያሳዩን የልዑል የእግዚአብሔር ባሪያዎች ናቸው ብላ ትናገር ነበር። ይሁን እንጂ እሷ የሰይጣን አገልጋይ ነበረች።

በዚያ ጉዳይ ላይ ላስጠነቅቃችሁ እወዳለሁ።

አሁን፤ አደገኛ የሆነን እና አደጋ መከላከልን በግልጽ መመለከት እንዳለብኝ ተስፋ አደርጋለሁ። ትንሽ ጊዜ ብቻ አለኝ።

የጠቀስናቸው ሁለት አደገኛ ነገሮች አሉ። በመጀመሪያ፤ የማይገባን ሰው መደገፍ ነው ምክንያቱም ያንን ስታደርጉ ምስቅቅል የሆነ ነገር ትፈጥራላችሁ፤ እናንተ በተወሰነ ደረጃ እነርሱ ለሚፈጥሩት ችግር ኃላፊነት አለባችሁ።

ሁለተኛው መንፈሳዊ መበከል ነው። አንድ ሰው ከእርሱን መናፍስት ነጻ ይወጣ ዘንድ እጆችን ጭናችሁ ልትጸልዩ ትችላላችሁ፤ ነገር ግን እራሳችሁን እንዴት መጠበቅ እንዳለባችሁ ማወቅ አለባችሁ ምክንያቱም የሁለት አቅጣጫ ልውውጥ ነው። እናንተ የእግዚአብሔርን መንፈስ ልታካፍሉ ትችላላችሁ ወይም ያ መንፈስ እናንተ ላይ ከፉ ተጽዕኖ ሊያሳድር ይችላል።

በጦር ሰራዊት ውስጥ የእኛ ቡድን በከፋ ድብረት ይሰቃይ በነበረ ሰው ላይ እጆችን የጫንበትን ጊዜ አልረሳውም። በእውነቱ ከጌታ ዘንድ ምንም ምሪት አልነበረም ነበር፤ ብቻ አደረግነው። ምን እንደተፈጠረ ታውቃላችሁ? ሁላችንም በድብርት ተጠቃን።

እራሳችንን አልጠበቅንም ነበርና።

ስለዚህ በአንድ ሰው ላይ እጆቻችሁን ስትጭኑ፤ ጥበቃ ያስፈልጋችኋል። በመንፈስ ቅዱስ መመራት አለባችሁ። “በእግዚአብሔር መንፈስ የሚመሩ እነርሱ የእግዚአብሔር ልጆች ናቸው” ይላልና።

በኢየሱስ ደም የተጠበቃችሁ ሁኑ። ኢየሱስ ለደቀመዛሙርቱ የተናገረውን በዕምሯችሁ ያዙ፤ “በጠላት ኃይል ሁሉ ላይ ስልጣንን

ሰጠዋችሁ አናም ማንም ሊጎዳችሁ አይችልም” ይላል፤ አሜን።